

באנטשע שווייג און זיינע גלגולים

א

"באנטשע שווייג" — אזוי הייסט, כידוע, א נאָוועלע פון י. ל. פּרץ וואָס איז געוואָרן באַרימט אַ דאָנק דעם כאַראַקטער פונעם פּאַרשוינ און זיין גורל, וואָס זענען אַ שם-דבר און וועקן אַ מין שטענדיק אַקטואַלן אינטערעס, וואָס שפּיגלט זיך אַפּ, נישט בלויז אין דער ליטעראַטור-קריטיק, נאָר אויך אין דער ליטעראַטור גופא. שוין אַפּ-געשמועסט פון פּובליציסטיק און אפילו מעמואַריסטיק. עס איז, פאַרשטייט זיך, דאָס קינסטלערישע יכּוּל פון י. ל. פּרץ, וואָס איז דעם ענין בייגעשטאַנען, זיך אַזאַ אינטערעס צו דערווערבן, ווי עס פאַר-דינט אַן אַריגינאַלער און אויטענטישער שוועט. אמת, אין דער מוט פון דער דאָ-זיקער שטענדיקער אַקטואַליטעט פון דער נאָוועלע, האָט איר אַריגינאַליטעט און אויטענטישקייט עפעס גענומען וואַקלען, מחמת דער סברה, אַז דער שוועט איז גאָר אַן אויסגעליענער — י. ל. פּרץ, וואָס האָט זיין נאָוועלע אַנגעשריבן און געדרוקט אין יאָר 1894, זאָל אין איר האָבן נאָכגעאַנגען דער דערציילונג פון וואַלדימיר קאַראַלענקאַ "סאַן מאַקאַראַ" ("מאַקאַרס חלוֹם"), וואָס איז צוערשט וועוען געדרוקט 1880, און י. ל. פּרץ האָט זי מסתמא געקאַנט.

פאַראַן דערוועגן אַ שטיקל ליטעראַטור — בעיקר האָט דעם ענין עטלעכע מאָל באַרירט שמואל נינער, סיי דרך אגב, סיי לגופו.

ב

דרך אגב — אזוי, אַ שטייגער, אין זיין רובריק "געלייענט און געשריבן, ווען ער דערמאַנט דריי שורות פון י. ל. פּרץ'ס אַ קינדער-ליד, וואָס ער האָט איבערגענומען פון מאַריס ראַזענפעלד און שטעלט זיך אויך אַפּ אויפן ענין "באנטשע שווייג" און "מאַקאַרס חלוֹם" ("טאַג", 18 נאָוועמבער 1951), וואָס שייך דעם קינדער-ליד האָב איך שוין באַמערקט, אַז סיי י. ל. פּרץ סיי

פּראַגע איז וואָס טוט מען מיט די צוויי טוינט יאָר צווישן זכרון און רצון. מיר קען נען נישט האַפן אויף אַ פּולן מיוזג גליוּת, אויף דער אייניקייט פונעם פּאַלק, וויבאַלד יעדער חלק און שבת פון פּאַלק וועט נישט קומען צו זעלבסטאויסדרוק און אויפ-ווייזן זיין ביישטייער צום יידישן געדאַנק און בנין האַרץ. זאָגט מען, אַז דאָן וועט זיין אַ תּוהו־וּבוהוּ, אַ כאַאָס. קיין שום תּוהו־וּבוהוּ. אונדזער קולטור איז אַ פּלוראַליסטי-שע און מיט דער ניואַנסירטקייט און פּיל-פאַרביקייט פאַרשענען מיר בלויז.

מיר פאַרמאַגן אַ געמיינזאַמע ריושה און קולטור, און דאָס פּאַלק וועט באַשליסן — וואָס איינזאַפן און וואָס אויסשפּיען. איד האַלט דעריבער פאַר גוט, וואָס עס איז אַנ-גענומען געוואָרן אַ באַשלוס איינצופירן אין די שולן ווי אַ פּרייער קעגנשטאַנד, יידיש און לאַדינאַ. איד ווייס נישט וואָס איז דער מצב לגבי יידיש, לגבי לאַדינאַ זענען פאַ-ראַן שווערע פּראַבלעמען. איד ווייס נישט וויפּל וועלן לערנען, עס דאַרף אַבער זיין אַ מעגלעכקייט צו קענען לערנען — דאָס איז קלאַר. פאַראַן אַ קאַנטרע און אוניווערסי-טעט, פאַרלאַגן, און נויטיק הילף און שטיצע פאַרן שרייבער, דיכטער. מלוכהשע הילף און שטיצע דאַרף פאַר דעם געגעבן ווערן, און אין דער מאַס ווי דאָס הויז וועט קענען מיט עפעס וואָס העלפן אין דעם, וועט דאָס גע-טאָן ווערן.

דעמאָלטיקער שונד- און קיטש-ליטעראַטור, אונדזער נאָוועלע, צווייטנס, מסתמא וואַלט ער זיך געקווענקלט צו מאַכן פאַר אַ שם-דבר אַן אויסגעליענעם שוועט. און ער האָט דאָך גוט געקאַנט קאַראַלענקאַס שאַפן — אויף דער אַנדערער זייט פון זיין אַרטיקל ברענגט ער דאָך אַ יידיש-נוסח פון קאַראַלענקאַס "דער בלינדער מוזיקאַנט", וואָס גייט, אין יענעם בלאַט, אין המשכים. על כל פנים איז מאַריס ווינטשעווסקי'ס דערמאַן אַ מין אויפּטאַקט צום באַהאַנדל פון באַנטשע שווייג ווי אַ שם דבר, וואָס זיינע גלגולים פאַרדינען אַ באַזונדערן, אויספירלעכן, פּרטיסדיקן באַהאַנדל און אַנאַליז, אַבער מיר וועלן זיך, לעת עתה, באַנוגענען מיט כאַראַקטעריסטישע שטריכן. און פּריער פיר זייטיקע באַמערקן.

ד

ערשטנס: וועגן עצם נאָמען באַנטשע, וואָס האָט מיך געלאָזט שטוינען, ווען איד האָב די נאָוועלע צוערשט געלייענט, פּרעגנדיק פאַר וואָס נישט פּענטשע (אַדער פּענצע), וואָס איז נאַטירלעכער, ווי אַפּאַרצי פון פּן-ציון (אגב, אויך אַ סגולה-נאָמען, און אזוי האָט מען גערופן אַ קינד, וואָס מען האָט געציטערט דערוועגן, און אַנגע-טאָן ווייסע קליידער, ווי עס דערמאַנט דער דייטשיש יידישער שרייבער בערטאַלד אויערבאַד), איידער באַנטשע וואָס איז נישט געווען אין אונדזערע קאַנטן, איז אַבער שכּיח אין אַנדערע קאַנטן — למשל, אין משה קולבאַק'ס דראַמע "בויטרע" הייסט באַנטשע דער קהל-מסור, וואָס כאַפט די רעקרוטן (אין פּאַלקסמול, סיי יידיש סיי אוקראַיניש: נעקריטן).

יא, דער נאָמען באַנטשע איז געוואָרן אַ פּען-נאָמען, אזוי, למשל, האָט זיך גערופן אברהם ראַזענפעלד. אַ בעיקר הומאַריסטישער שרייבער. פאַראַן אויך אַ דימיניטיוו, ווי אַ משפּחה-נאָמען — אזוי דער באַקאַנטער טוער און שרייבער, ישכר באַנטשיק. ביידע שריי-בער זענען פון פּוילן.

מעגלעך, אַז דער נאָמען האָט אַ ניואַנס פון חזק — אַנדזשי האַמערלינסקי-דזשערושינסקי אין זיין בוך וועגן קאַרטן און קאַרטנשפּיל וכדומה אין פּוילן, דערמאַנענדיק דעם פּערסט פּאַטאַצקי, וואָס האָט אַריינגעקריגן פאַר אַ פּריינט און מיט-שפּילער דער דעמאָלט גרעסטן דיכטער, נאָך קראַשיצקי, דהיינו טרעמבעצקי, שטרייכט אונטער (1976, ז' 271)

"i to nie jakiegoś tam prowincjonalnego Bończe, którego miał z dawna".

[און דאָס נישט עפעס דאַרט אַ פּראַווינצי-אַלן באַנטשע, וועלכע ער האָט געהאַט פון פּריער]. נאָך עפעס, דער נאָמען באַנטשע האָט זיך ערגעץ ווי פאַרמישט מיטן וואַרט באַנצע, וואָס גייט פון יאַפּאַניש און מיינט אַ פּריסטער אין יאַפּאַן און כינע, אַ מורח-אינדישן מאַנאַך, און אוי אַריבער אין איי-ראַפעאישע לשונות, אין זינען פון אַ זאַבאַ-באַנעם גלח, און אין לעצטן דור אין זינען פון קליינאַפיקן באַאַמטן. און אַט אַ דוגמה פון אַ גאַר פּיקאַנטן באַנוץ — צווישן די חברים אין דער היגער קאַנסטאַנטין-ברונער-געזעלשאַפּט איז געווען אַ ויכוח, צי זענען זיי מחויב זיך נישט וויסנדיק צו מאַכן פון די הנחות פון זייער מייסטער, וואָס זיי קען נען זיי נישט אַנערקענען, דהיינו זיין נעגאַ-טיווע שטעלונג צום ציוניזם, וואָס שליסט אין זיך איין אַ נעגאַציע פון מדינת ישראל,

מאַריס ראַזענפעלד האָבן זיך סומך געווען אויף אַ פּאַלקס-ליד, וואָס איז פּאַלקאַ-ריזירט לויט אַ ליד פון מיכל גאַרדאַן וואָס גייט ווייטער נאָך אַ עולמיש ווערטל (זע מיין בוך "בצאתך ובהלך", 1966, ז' 98-107).

לגופו — ש. ניגער אין זיין גרויסן בוך "יצחק לייבוש פּרץ — צו זיין הונדערטסטן געבורטסטאַג" (בוניאַס איירעס, תשי"ב) חזרט איבער דעם באַמערק, וואָס ער האָט געדרוקט אין "טאַג", און ברייטערט אים אויס (ז' 307-308), ווידער אַמאַל דערמאַ-נענדיק די בשותפותע מאַמענטן צווישן "מאַקאַרס חלוֹם" און "באנטשע שווייג", אַרויסהויבנדיק די שטאַרקע באַזונדערקייטן צווישן זיי, נישט בלויז אין ליטעראַרישן באַהאַנדל — דאַרט אַ לאַנגע צעצויגנקייט, און דאָ אַ שאַרפּער לאַקאַניזם, נאָר בעיקר אין דרך פון כאַראַקטער — דער חילוק אין שטעל פון ביידע אויף יענער וועלט. ווי קאַראַלענקאַ לאַזט מאַקאַרס אויטאַ-אדוואַ-קאַטישע באַרעדעוויטיקייט באַשולדיקן די געזעלשאַפּט, בשעת י. ל. פּרץ לאַזט אין באַנטשע שווייגן באַשולדיקן אים גופא, נאָך מער, ניגער דערמאַנט, לויט דוד פּיינסקי'ס זכרונות, אַז י. ל. פּרץ האָט אַמאַל פּירגע-לייענט "באנטשע שווייג", און מען האָט אים פּירגעוואַרפן, אַז ער האָט עס פון קאַראַלענקאַ, האָט ער געלייקנט, אַז ער האָט געלייענט "סאַן מאַקאַראַ", איידער ער האָט אַנגעשריבן "באנטשע שווייג". ש. ניגער נעמט עס אַן, ווי עס גייט אפּיר פון זיין באַמערק, אַז אויב י. ל. פּרץ זאָל האָבן פּריער געלייענט, וואַלט ער לייכט געקענט דערקלערן, אַז דאָס זענען צוויי באַזונדערע זאַכן.

ג

ווי געזאָגט, איז דער חטד פון אימיטאַציע אַ שפּעטער, דען סיי פאַר דעם סיי נאָך דעם האָט דער לייענער נישט געספּקט אין דער תּוכיקער אַריגינאַליטעט פון "באנטשע שווייג", וואָס איז תּיכּף געוואָרן אַ שם-דבר. אַ ראהי דערצו — בלויז אַ יאָר איז פאַר-גאַנגען, זייט "באנטשע שווייג" איז גע-דרוקט געוואָרן, און שוין שרייבט מאַריס ווינטשעווסקי, אין אַריינפיר צום ערשטן נומער פון "דער אמת", וואָס ער האָט רעדאַקטירט אין באַסטאַן: "כל זמן עס פאַרבלייבן אין דער וועלט צעהן אַררען (= נאַראַזים) פאַר יעדן קלוגען, כל זמן עס טומעלט זיך מעהר אין דיא ליטעראַרישע שיינקען וויא אין די פּרוכט-קראַמען; כל זמן עס זיינען דאָ הונדערטער לעזער פון בעדרום-געשיכטן צווישן "באַרדערס" אין "מיסעס" פאַר יעדן לעזער פון "באנטשע שווייג" — (3 מאי 1895). און דאָ בעטן זיך צוויי באַמערקן. ערשטנס, מסתמא איז עס נישט קיין צופאַל, וואָס ווינטשעווסקי הויבט אַרויס, ווי דעם קאַנטראַסט צו דער

און אין תרעומת דערוועגן הייסט עס: Und nun bist du der grosse heilige Bonze Verschweig geworden. [דער קאנסטאנטין ברונער-געדאנקע, יארגאנג 1, העפט 1—2, 1955, ז' 3] טייטש: און איצט ביסטו געווארן דער גרויסער הייליקער באַנצע פאַרשווייג.

צווייטנס: דער ענין פון א פרישער בול-קע מיט פוטער ווי דער העכסטער ווונטש. וויל זיך קודם-כל באמערקן, אז ווען י. ל. פּרץ אַנאַליזירט דאָס פּאַלקסליד, דערמאָנט ער, לגבי דער ליד וועגן ראַזינקעס מיט מאַנדלען: "אויף טייט פוטער איז מען, אַנ-שטאַט פייגן, יוצא מיט 'פּלעצלעך מיט פוטער' ער" אפילו מיט "ברודער מיט פוטער", דער "שענסטער חלום פאַר אַרעמע לייט" (אַלע ווערק, 1947, באַנד 7, ז"ז 129—130). דאָס האָבן מיר אויך ביי אַנדערע פעלקער — געהאַרט האַפּטמאַן ברענגט, אין זיין דראַ-מע Schluck und Fau (1900), אַ מעשה מיט צוויי קבצנים הוליאַקעס וואָס הייסן אַווי, און פּריצים האָבן זיי פאַרשיאַשקעט, אַוועקגעטראָגן אין שלאַס, אַנגעטאַן ווי בני-מלכים און געלייגט שלאַפּן; ווען זיי וועקן זיך, צומאַרגנס, איבער, זעען זיי זיך איז אַזאַ פּראַכט, און די באַדינערס פּרעגן זיי וואָס זיי ווינטשן פאַר בגדים — יאַכט-קליי-דער, ציביל-פעלצן און וואָס זיי ווילן פּרי-שטיק, ענטפערן זיי אין אַ שלעזישן דיאַ-לעקט. איינער זאָגט:

Harig, Kartoffel und Bier will ich hân (= הערייג, קאַרטאָפּל און ביר וויל איך האָבן) און מיינט אַז אַדער ער איז קראַנק אַדער ער געפינט זיך אין גיהנום, אָבער אַז ער זעט פאַרט, דאָס ער איז פּערשט, ווינטשט ער זיך Kaschna zibulki (קאַשע מיט צי-בעלקעלעך). דער אַנדערער ווייטער, וואָס מען פּרעגט אים, צי זאַל מען אים צוגרייטן אַ רייט-פּערד, זאָגט, אַז אַמערשט וויל ער זיך אַרומקוקן, און דערנאָך will ich a Sticke and Sauerkraut und Kuffe Bier, dann Fleesch ossen und Tunke und Kliesle kann die Reiteri lusgiehn

[= וויל איך עסן אַ שטיק פלייש, אין סאָס און קליסקעס און זויערקרויט און דערצו אַ קופּליע ביר, און דערנאָך וועט מען לאָזן די רייטעריי].

1

דריטנס, כּדאי אַ קלער טאַן, צי האָט דער ענין באַנטישע שווייג נישט צו טאַן מיטן ליכט פון פּאָזיטיוו אַפּגעשאַצטן אידעאַל, וואָס אונ-דער נאַוועלע שטעלט זי אין שאַטן פון אַ נעגאַטיוו אַפּגעשאַצטער רעאַליטעט. און דאָס ליכט האָט זיך זיין דורותדיקע געשיכטע — אַנגעהויבן פון פּסוקים, לויטן פּשט און לויטן דרש. לויטן פּשט — דאָס געשטאַלט פון גרויסן לידער, ווי עס באַשרייבט אים ישיעיה הנביא. "ניגש והוא נענה ולא יפתח פיו כשה לטבח יובל וכרחל לפני גווזיה נאלמה ולא יפתח פיו" (כ"ב, ז' טייטש: געפּלאַגט און געמוטשעט און עפנט נישט זיין מויל, ווי שאַף צו דער שחיטה ווערט ער געפּירט און ווי אַ שעפעלע וואָס איז פאַר אירע שערערס פאַרשטומט, און עפנט נישט זיין מויל. און מיר זאָגן דאָך אין דער שמונה-עשרה "ולמקללי נפשי תדום ונפשי כעפר לכל תהיה", טייטש: אין צו מיינע פּלוכערס זאַל מיין זעל שטומען און מייין זעל זאַל יעדן זיין ווי שטויב. און דאָס אַסאַצירט זיך דאָך מיטן פּסוק אין מגילת איכה: טוב לגבר כי ישא עול בעווריו / ישב בדרך וידם כי נטל

עליו / יתן בעפר פיהו אולי יש תקוה" (ג, כ"ז—כ"ט), טייטש: עס איז גוט פאַרן מאַן ער זאַל טראָגן אַ יאָר אין זיין יוגנט, ער זאַל זיין אַליין און שווייגן, ווייל עס איז אַרויפ-געלייגט אויף אים, ער זאַל לייגן אין שטויב זיין מויל, טאַמער איז פאַראַן אַ האַפענונג. לויטן דרש — פאַרן זאַג: הערן זען און שווייגן האָט מען געפונען אַן אַלטן עקוויואַל-לענט: "משמע ודומה ומשא" (בראשית כ"ה, י"ד, דברי הימים א', א' ל'), כאַטש דאָס זענען דריי נעמען פון די בני ישמעאל, און מען האָט נאָך צוגעשטעלט דעם זאַג "משא דומה" (ישעיהו כ"א, י"א) — דער פּשט גייט: די נבואה אויף דומה [= אדום], דער דרש ווייטער גייט: דער עול פון שווייגן (אַזוי אַ שטייגער, פּויליש איבערגעזעצט ביי יאַקאָב פּראַנק), און וואָס איז דער עיקר — צום אידעאַל פון שווייגער — פּרצס גרויסער מיטצייטלער, ה. נ. ביאַליק ברענגט אין ליד "יהי חלקי עמכם", אַן אַפּאַ-טעאַז פונעם שווייגער — ווי עס הייסט דאַרט: "יהי חלקי עמכם, ענווי עולם אלמי נפש / — לבכם היכל הקודש, ושפתיכם שעריו הסגורים / שועים — ולא הוגד לכם, נגידי רוח — ובל ידעתם / אמני השתיקה היפה וכחני דממת אלהים". טייטש: זאַל מיין גורל זיין מיט איר, אייביק באַשיידענע מיט שטומער זעל, אייער האַרץ — אַ הייליקער היכל, אייערע לעפּצן — זיינע פאַרשלאַסענע טוירן, פּערשטן — און מען האָט עס אייך נישט געזאָגט, נגידיים אין גייסט — און איר האָט נישט געוואָסט, מיינסטערס פון שווייגן און כּהנים פון גאַטס שטייליקייט.

1

פּערטנס, עס איז אויך כּדאי אַ קלער צו טאַן אויב דער ענין פון זיך באַנוגענען מיט אַ בילקע מיט פוטער, ווי אַ שכר פאַר אַ לעבן פון פיין, יסורים, בויונות, איז נישט אַ קאַנ-טראַסט צו אַ פאַרקערטן טיפּ, וואָס פאַרקויפט אַלע ווערטן פאַר אַ בולקע מיט פוטער וכדו-מה. אויב ברענגען אַ דוגמה פאַר פּרצין — זע, אַ שטייגער, מענדעלע: "איך קען נישט צוועהן ווי מען פאַרקויפט דעם אמת, דעם יושר אין די פּאַלזע [= נוצן] פון דער שטאַט פאַר אַ גלעזל בראַנפּען, פאַר אַ קניש" (דיא קליאַטשע", ווילנע תּרל"ג, ז' 54). מעגלעך, אַז עס האָט צו טאַן מיטן ווערטל, וואָס איך האָב נישט באַגעגנט בדרוק, אָבער געהערט בעל פּה: ער פאַרקויפט דיר גאַנץ קהל פאַר איין קניש, און האָט אפּשר קלאַנגלעך אַ שייכות צום באַקאַנטן זאַג, וואָס עס ברענגט בערנשטיין, ס"י 1395: "אַז ויקהל איז אַ קניש, איז פּקודי אַ וואַרעניק" (אויפן וואַרט ויקהל מאַכט אונקלום: ואכניש). אָבער אויב נאַכגיין אַ קלאַנגלעכער ענלעכקייט, לאַזט זיך מאַכן אַ ווייטער שפּאַציר — אין אונדזער-רע קאַנטן איז אַנגעגאַנגען אַ זאַג: אַ כּפּרה כל ישראל פאַר איין ברכי נפשי, וואָס מיינט גרונטיק, אַז דער קורצער ברכי נפשי, וואָס מען זאָגט אין די ווינטער-שבתים, איז בילע-כער פון לאַנגען פּרקי אכּות (הויבט זיך אַן: כל ישראל יש להם חלק בעולם הבא), וואָס מען זאָגט אין זומער-שבתים, און דער ראַוו-נער ר' אברהם מען האָט מיר אַבן אַ בריוו פון 21 אַקטאָבער 1954) איבערגעגעבן אַ מין פּירוש וואָס איז אַנגעגאַנגען און און אַרום-קיעוו: אין אוקראַינע גייען די פּויערן זומער באַרוועס און ווינטער אין שטיוול, און כּדי זיי צו דערהאַלטן, קויפּן זיי, אין שטעטלעך, דיאַכט ביי די יידישע קרעמערקעס, און דאָס איז זייער מקור פּרנסה וואָס דערלויבט

זייערע מענער זיצן און לערנען, און דערפאַר איז דער ווינטער, ווען מען זאָגט ברכי נפשי, בילכער פון זומער, ווען מען זאָגט פּרקי אבות. אַן אַנדערער נוסח: די גויים שמירן די דעדר פון זייער פּורן מיט דיאַכט, וואָס זיי קויפּן ביי די קרעמערקעס, וואָס מוזן מחמת דעם פאַרוואַרלאָזן די קינדער און זייער חינוך, אַנדערש ווינטער, ווען די גויים פאַרן מיט שליטנס. ביידע נוסחאות זענען נישט מער ווי אַ געצוונגענע ראַציאָנאַליזאַ-ציע פונעם ווערטל וואָס איז אויסגעוואַקסן פון אַן עלטערס און וואָס איז אַנגעגאַנגען אין לעמבעריק וועגן פּרעסערס מיט קליינע השגות: אַ כּפּרה כל ישראל פאַר איין באַרכע, איז אָבער מער נישט אַנגעגאַנגען אין נאַענטן בראַד, וווּ דאָס וואַרט באַרכעס אָדער כּפּר-כעס, וואָס מיינט חלות, איז פאַרשווונדן און מען האָט אין אַזאַ פּאַל געזאָגט: אַ כּפּרה כל ישראל פאַר איין בילקע [בולקע]. אַז אויך אין בראַד איז אַמאַל געווען דאָס וואַרט באַרכע אָדער בערכע לערן איך אַפּ פונעם דאַרט פּאַפּולאַרן זאַג פאַר קנעטערנס אין אַ יינגערן נוסח: גים וואַסער, שיט מעל וועלן זיין חלות ווי די כּערג, און אין אַן עלטערן נוסח: גים וואַסער, שיט מעל, וועלן זיין חלות ווי די בערקעס, וווּ מען זעט קלאַר דאָס עלטערע, פאַרגעסענע בערכעס. מעגלעך אַז אַ סימן פון איבערגאַנג פון בערכעס און ברכי טרעפּן מיר אַן ביי חיים הזו, וואָס שרייבט: "פּניו זיוותנים ומשולבים [משולבים] כּחמשה ברכי נפשי", כּדרך שאומרים הבריות" (בישוב על יער, תּרצ"ז, א' 1, ז' 215). טייטש זיין פנים איז געווען גלאַנציק און געגליכן צו פינגר ברכי נפשי, ווי עס זאָגט דער עולם. שטאַמט דאָך דאָס וואַרט: באַרכע, בערכע פון לשון ברכה, ברכות; אַזוי אַז עס פּאַלן אַפּ אַנדערע פּילאַגיאַניס (זע אין אוצר פון אברהם טענדלאו 1860, ז' 347).

אָבער צוריק צו אונדזער באַנטישע שווייג וואָס האָט אַנטשיידנדיק באַשטימט דאָס מאַק-סימום פון זיין פּאַרלאַנג: אַ בולקע מיט פוטער און האָט דערמיט אויך באַשטימט דעם אַפ-שטייטנדיקן אַפּשאַץ פון זיין כאַראַקטער און מענטשאַליטעט, ווי מיר האָבן עס אין דער ליטעראַטור — ווי, אַ שטייגער איציק מאַנ-גער וואָס ברענגט דרך משל: "אַז דאָס באַנטישע-שווייג-פאַרטערט מיט דער פוטער-בולקע שטייט אונטער די פּלייצעס און ווייזט אַ צונג אי דעם לעסטערערס לידער און די פּרע-היסטאָרישע לאַנדשאַפּטן" (געצייילטע ווערטער, 30.5.30), אַדער אַ. ליעיעלעס "ער [י. ל. פּרץ] גיט אַ צופּ די גרויע וואַנצעס / מיט שוואַכער ציטערדיקער האַנט / — אַט שפּאַנען זיי, די שטומע באַנציעס" / נאָך בולקעס אין אַ פּרעמדן לאַנד" ("אידיש" 1950, ז' 17). כּביכול י. ל. פּרץ באַנצט זיך מיט זיין אייגענע נאַוועלע לגבי אַן אַנדערן תּחום אין יידישן לעבן. אַדער יעקב פּרידמאַן, אין זיין ליד וועגן פינחסל חקון: "דרשנט פינחסל אַזוי צו זאַגן: גוף איז גוף / איז גיב דעם פלייש זיין חלק און דאַנטשע / אַ בול-קע מיט פוטער און ווייסע קאַווע — וואָס דאַרף דען מערער באַנטישע?" ("די לעגענדע נח גריין", 1960, ז' 75). אָבער פאַראַן אויך אַ פאַרבייט פון מאַטעריאַלן אויפן גייסטיקן, ווי מיר האָבן ביי יעקב גלאַטשטיין: "טאַג-מער פּאַלט מיר איין וואָס אַזוינס, / וואַלט איך געוואַלט איבערשפּילן / פון עבר דעם פאַרלענדטן, צו געדענקען און אַפּצוהיטן / קלייב איך אַמאַל אויס אַ גוט-שבת ביטן, / כּהאַב אַ באַנטישע, כּבאַנונגן זיך / מיט קליי-נע פאַרצאַפּלטע מאַמענטן" ("אידישער עמ-

פער", 18 פעברואר 1966). אבער צוריק צום גרונטיקן באנוץ ווי מיר האבן א שטייגער, ביי יונה בערקמאן: "וזהו זאלן גיין די וואס טרוימען / א בולקע מיט פוטער / אנטקעגן פארשמעליצקע מארדעס פון קיינס / ווען זיי פעלט א פרוטה" ("וויפרייד" 1977, ז. 25).

ווי ווייט דער באנוץ קען גרייכן, לאזט זיך אפ לערנען פון קוריאזן ממש ווילדן גלגול — בנימין עליש שטעלט אין זיינס א קליינער דראמע אנדער נאצי-פירערס, וואס האבן אויסגעהרגעט יידן, און ווילן אוועק קיין בראזיל, אבער א יונגעראמן וועלכן זיי האבן געהאלטן פאר א משרת און אים געברענגט די טריט, אנטדעקט זיי און לאזט זיי פאר- האפטן דורך פראנצויזישע זעלנער, און איי- נער פון די נאציס, וואס האט געבושעוועט ווי דער קאמענדאנט פון אן אומקום-לאגער, זאגט צו זיינע חברים-רוצחים וואס האבן מורא פאר יידישע נקמה: "פארשטייט, אז דער ייד פארקויפט אייך זיין גאנצע ראכע — פאר א בולקע מיט פוטער! וואס ווילט איר אונדו איינרעדן — שפיאנירן, ראכע? יידישע ראכע? אונדו זוכט דער ייד? ער זוכט ווי- דער א פארדינסטל!" ("אין אזא וועלט" 1948, ז. 85).

וואס שייך ווייטער דער באנעם פון באני- טשע שווייג ווי א מאדעל פאר אנדערע וואס ווייזן זיך ארויס ווי זיינע גלגולים, ווי זיי ווערן אנדערגעשטעלט אין דער פובליציסטיק און מעמואריסטיק, האבן מיר זעלטענער צו טאן מיט א פאזיטיוון, סימפאטישן צוגאנג און אפטער מיט א נעגאטיוון אנטפארטישן צוגאנג. וואס שייך דעם ערשטן צוגאנג זע, א שטייגער ישראל פענסטער אין זיין מאמר: "דער בורשטינער באנטשע שווייג" — עס איז געווען משה לייבאלע, דער וואסערטרע- גער אין שטעטל: "שווער, זייער שווער איז אים אנגעקומען — צונופצושטיקעווען דעם שבת. ער פלעגט זיך אבער קיינמאל נישט באקלאגן, פון קיינעם גארנישט פארלאנגען, ער האט זיך קיינמאל נישט געדונגען וועגן זיין לויז — שוין אפגערעדט פון אויפהויבן א קול — איינמאל האט ער באקומען פון אמעריקע פון א קרוב 50 דאלער ער האט זיי מורא געהאט צו האלטן אין שטוב. ער איז געקומען צו יענקל רודי, וועלכער האט דעמאלט געהאט א באנק און אים געזאגט: ר' יענקל, איך האב דערהאלטן 50 דאלער, בעט איך אייך נעמט זיי אריין צו אייך אין דער באנק, און פאר פראצענט וועל איך אייך טראגן וואסער" ("אונדזער שריפט", ח'יפה, 1977, ז. 109). ענלעך שמואל ווייס אין זיין נעקראלאג: "משה גרינבוים — דער "באני- טשע שווייג" צווישן געוועזענע קאצעטלער ("קולטור און לעבן", יולי-אויגוסט 1971) און אט דער אריינפיר: "ווען משהל גרינבוים איז געקומען צום בית דין של מעלה האט מען מן הסתם געדארפט עטלעכע מאל אויס- רופן זיין נאמען, ביז ער האט פארשטאנען אז דאס מיינט מען אים. ער האט, חלילה, נישט מורא געהאט פארן גיהנום, מחמת משהל האט דורך די יארן, וואס די נאציס האבן אים געשלעפט פון אייזן לאגער אין אן- דערן, שוין געהאט דעם גיהנום אויף דער ערד. נאך ער האט פשוט ניט באנומען, פונקט ווי פריצים "באנטשע שווייג", אז עמעצער אין הימל וועט מאכן א וועזן פון אים". און ווייטער קומען פרטים פון זיין האלב יובל יארן אין אמעריקע, וואס באשטעטיקן דעם אריינפיר, ביז עס קומט דער אויספיר: "און

אזוי שטילערהייט איז משה גרינבוים גע- שטאנען פארן בית דין של מעלה און זיך געוונדערט, ווען מען האט אויסגערופן זיין נאמען". א גאר בולטע דוגמה פון א שבת-באנעם האבן מיר ביי פייוול זיגלבוים, וואס דער- ציילט וועגן זיין פאטער: "ר' יאסקע לערער, אז ער איז געווען "אן אסקעטישער שווייגער, מיט נישט פארשטענדלעכע דרכים, פארשלא- סענע ספרים און א פארשלאסענער וועלט אין זיך אן אמתער "יאסקע שווייג" ("ישראל- שטימע", י"ב אייר תשל"ב).

אבער א סך מער האבן מיר צו טאן מיט גנאי-באנעם, און דאס אפילו אין אקטואלע דוגמות — אזוי, א שטייגער האט משה עלבוים אין זיין ארטיקל: די "באנטשע שווייג פון פוילן" ("פארווערטס", 24 אפריל 1968) שווער תרעומת קעגן באקאנטע יחידים אין פוילן וואס ער איז פורש בשמם, וואס האבן ארויסגעוויזן א סך גבורה אין

פון "לידער מיט א שמייכל"

יוסף קערלער

מעג מען פרעגן טאג-וויינאכט צי איך "גלייך אמעריקע" בלייב איך רויק און באדאכט, — ענטפער ווי געהעריק איז, ווייל דעם פיינעם פעטער סעם — צו וועמען אים פארגלייכן? און דערצו נאך און צו דעם, איז גלייכער אים צו "גלייכן" ... נאך ניט ליב כ'האב ווען מע פרעגט אין לאנד פון מיינע אבות, צי פון גלות כ'בין אוועק נישט אויף קיין קאטאוועס. מיינע זיסע ישראלער, מיינע טרייע ברידער, גיי דערלאנג זיי אויפן טעלער — צי איך בין צופרידן! "איר זענט צופרידן? פרעגן זיי, — וואס איר זייט געקומען?" פון אזא מין שיינער שאלה ווער איך שטארק פאראומערט און איך ענטפער ווי ביי יידן מיט א קשיא אויף דער שאלה: און איר, איר זענט צופרידן, וואס איר אטעמט, כאטש ס'פעלט צומאל א ביסל פרישע לופט? איר זענט צופרידן פון דעם שאטן, כאטש עמיץ מיינט א מאל — ס'איז איינער גוף? און גלאט, צי איז דאס לעבן אייך געפעלן? מע קרענקט, מע עלטערט זיך און ס'גייט בכלל ניט גלאט... און נאך א פראגע, וואלט איך גערן שטעלן: איר זענט צופרידן, וואס די מאמע ט'איידן געהאט?

זייער לעבן, האבן אבער נישט געהאט קיין מוט זיך אנטקעגן שטעלן גאמולקאס לינגס, און ער קאנקלודירט: "נעבעד! נעבעד! זיי קענען דאך שוין ניט קריגן, ווי באנטשע שווייג ביי פריצן, קיין "בולקע מיט פוטער". אבער אויב פאלעמישער באנוץ זענען פאראן שטארקערע דוגמות — אזוי אברהם גאלאמב וואס האט זיך צוויי מאל באשעפטיקט מיט דער טעמע.

ערשטנס, אין זיין ארטיקל: "באנטשע שווייג און בען בלאז" (אונדזער קיום תשכ"ו), ווי ער ברענגט בקיצור אונדזער מעשה און איז ממשיך: "פריץ האט אבער די מעשה ניט פארענדיקט און די מעשה גייט ווייטער. ווען דער פראקוראָר [פון בית דין של מעלה] האט דערהערט באנטשעם בקשה, האט עס אים אפגעקעלט, ער האט א שפיי געטאן און געהייסן געבן באנטשען הונדערט בולקעס א טאג, און האט אים א בריקע גע- טאן: דער אב בית דין וויל מער נישט קוקן אויף דעם נישטיקן מענטשעלע. פון דעם בריק איז באנטשע שווייג געפליגן איבער ימים, איבער אקעאנען און איז אריינגעפאלן קיין אמעריקע". און דא גייט א פרשה אמע- ריקאנער נוסח באנטשע, וואס בייט דעם נאמען אויף בען בלאז, שעמט זיך צו רעדן יידיש ווען א גוי הערט; דערלאזט נישט, אז זיינע אייגענע קינדער זאלן זיך דערוויסן פון זיין באנטשישן גלגול, האט צער וואס א גוי פארבעט אים קיינמאל נישט אויף א טעפעלע קאווע; דינגט ספעציעלע מענטשן, וואס זאלן אים העלפן געפעלן די גוים, און בעיקר דינגט ער גווישע ראבייס, צו לערנען אים ווי ארום דארף זיין א גוי; בוים א טעמפל, ווו דער ראביי רעדט פונקט ווי אן אמתער גלח; ציט זיך ארויס פון א יידישער סביבה און באזעצט זיך צווישן גוים, פארווארפט יידישע מאכלים, און בלויז צום טאטנס יאר- צייט קומט ער אין טעמפל זאגן קדיש, עסט לאטקעס אין א דזשוואיש רעסטאראן, וכדומה. דער סיום פון דער סאטירע גייט אזוי: „אמעריקע איז א גוט לאנד, ווייל דא קען מען זיין א פאלגער גוי, און מען דארף זיך אפילו ניט שמדן! דאס איז די תורה פון דער אמאליקן באנטשע שווייג, וואס איז אין אמעריקע געווארן מיסטער בען בלאז, גע- לויבט און געאכפערט זאל זיין זיין נאמען". צווייטנס, אין זיין ארטיקל וואס איז א מין המשך פון פריערדיקן און הייסט: "קנעכטישע יידן אין פרייע לענדער" ("בני יידיש", העפט 1, טבת שבת תשכ"ח), "קענע- דער אדלער" 12 מאי 1968) — און דא לייע- נען מיר: "צו פיל באנטשעם זיינען פאראן ביי יידן? צו פיל! און איבערהויפט זיינען צו פיל אין די פרייע אמעריקעס! — אז דער גוף איז פארשקלאפט, קעמפט מען ביז ער ווערט פריי. אז די נשמה איז א קנעכטישע, ווער וועט קעמפן, ווען וועט זי באפרייען?" און נאך עטלעכע בולטע דוגמאות פון קנעכטשאפט, הערן מיר: "אט אזוי זעט אויס א פאלק פון באנטשע שווייגס, וואס קלאגט אויף א קנעכטשאפט און האט נישט קיין ווילן און נישט קיין מוט זיך צו באפרייען. ווי מיר זען האט זיך דער נעגאטיווער, סאטירישער אפשאץ פון דעם יחיד באנטשע, אויסגעברייט צו א קאלעקטיוו-קריטיק פון א גרויסן כלל, כמעט כלל ישראל. הייסט עס דאך "ווייל מיר זיינען קנעכט, עבדים היינו, און מיר זיינען עס אזוי ביז היינט —". אבער מיר געפינען זיך דאך אלץ צווישן יידן, און בלויז אין א קוריאזן פאל גייט דער באנוץ מיט פריצן פיגור ארויס פון דער רעם

— אזוי, א שטייגער, ש. י. דארפמאן, אין זיינס אן ארטיקל וואס הייסט: "אז ענגלישער "באג" טשע שווייג" האט שפיאנירט פאר רוסלאנד ("אידישע צייטונג", 20 אפריל 1961), א לאנגע מעשה וועגן איינעם, פראנק באכארד, וואס דער פארגלייך מיט באנטשען איז סתם א ווילדער איינפאל און האט נישט קיין האפט.

אנדערש שטייט עס מיט א מעשה שהיה, מיט מער ווי פופציק יאר צוריק, און וואס האט געהאט אן אפלאנג אין ענגלישן פאר-לאמענט — א נעגער אין קעניע האט, איי-נער אליין, אפגעראטעוועט א קאלאניאל-בא-אמטן, וואס א לייב וואלט אים געווען גע-מיינט. אויף א שאלה איז ענגלישן פארלא-מענט האט דער וויצע-קאלאניאל-מיניסטער, ארמסבי גור, געענטפערט, אז דער גאווער-נער פון יענער קאלאניע האט דעם נעגער אריינגעשטעלט אין דער מעדאליעס-ליסטע, וואס מען וועט פירלייגן דעם קעניג, און דע-מאלט האט ער געקריגן א מתנה — עטלעכע קאלדערעס, ווי ער האט אממייסטן גע-וונטשן. ביי א גרויס געלעכטער האט מען דעם וויצע-מיניסטער געפרעגט, צי איז עס נישט א פאקט, אז דער נעגער האט געקריגן בלויז איין קאלדערע. דער וויצע-מיניסטער האט געענטפערט, אז ער ווייסט בלויז, דאס מען האט געפרעגט דעם נעגער, וואס ער ווינטשט זיך, און ער האט געענטפערט: קאלדערעס. די דאזיקע ידיעה האט געבראכט דער "דבר" אין תל-אביב. (ח' ניסן תרפ"ו) אויף דער ערשטער זייט מיטן איבערקעפל: בונציה שווייג אפריקאי. טייטש: אז אפרי-קאנער באנטשע שווייג.

משמע אז דאס כאראקטעריסטישע איז די קליינע ווונטש-השגה.

אן אינטערעסאנטע טאפעלע דוגמה פון אונדזער באנוץ ליווערט אונז ישראל רובין (רבקאי) — מיטן זעכציק-יאריגן יובל פון בארימטן סעקסואלאג מאקס מארקווע, האבן זיך זיינע אפשאצערס אפגעשטעלט דערויף, אז כאטש דער דאזיקער געלערנטער איז שוין דעמאלט געווען עטלעכע יאר ביי אונדז אין לאנד, ווייסט מען פון אים ווייניק, און דאס אויך מחמת דעם וואס מען וויל פון אים ווייניק וויסן, בעיקר אין תחום פון דער סעקסואלער ווערקלעכקייט און קיבוץ און קבוצה, און ישראל רובין האט אים פאר-גליכן צו פרצים באנטשע שווייג מיט אן אן-דערן פירוש — נישט ווי איינער וואס שווייגט, ווייל ער האט נישט קיין ווונשן, נאר ווי איינער וואס שווייגט כאטש ער האט גאר א סך צו זאגן, און דארף עס זאגן, צום נוצ פון כלל, און זאגט עס נישט, ווייל, נישט קענענדיק רעדן און שרייבן די שפראך פון פאלק און לאנד, ליגט זיין צונג אין קימפעט.

ווי מיר זען האט דא רובין היפש פאר-שפיצט דעם משל און גמשל, אבער נאך פארשפיצטער האט ער עס אין זיינס אן אן-דערן ארטיקל געשריבן 1948, וואס איז צום טייל אויך אפגעדרוקט צו זיין זכרון ("פראב-לעמען", מאי 1973). דער ארטיקל טראגט א כאראקטעריסטישן נאמען: "באנטשע שווייג אדער באנטשע שלאג", און מיר ליינענען: "דער באנטשע שווייג-פחדן איז מיטאמאל געווארן דער מוסטער פון העכסטן העראיזם. אט די ווונדערלעכע ענדערונג איז פארגע-קומען בימי היטלער און בעוויץ. אמת, אז נאך מיט צענדליקער יארן פאר אונדזער שווארצ-

סטער, שרעקלעכסטער "סדרה" אין לעבן האט איבער די פארהושכטע הימלען, וו לייכטנדיקע מעטאדן זיך באוויזן רעוואל-ציאנערע געשטאלטן פון א "באנטשע שלאג". ער רעכנט אויס הירש לעקערט, פנחס דא-שעווסקי, שלום שווארצבארד, און פירט אויס: "אין דער צייט פון ימי היטלער און בעוויץ, האט אנטשטאט איינציקע, דאס גאנצע יידישע פאלק אפגעטרייטלט פון זיך די איינגעווארצלטע פסיכיק פון לאנגע דורות, די נשמה-שותפות מיט די באנטשע שווייגס, בעל-בכיים, און נחום איש גמוס — געווען אמאל אין יידישן מאסן-לעבן באנטשע שווייג און ער איז שוין כמעט נישטא. מיר און קיי-נער פון אונדז, זיינע אור-אור-אייניקלעך וועלן נאך אים קיין טרויער-קדיש נישט זאגן".

אמת נאך יארן פריער הערן מיר פון שלמה ביכל: "דער בית דין של מעלה וואלט וויי-ציקער געלאכט ווען מען פרעזענטירט אים אנטשטאט א "באנטשע שווייג" — א "באנ-טישע שריי". ("אינויך און ארמויך", 1936, ז. 36). און עס האנדלט זיך בעיקר אין אי-בערגיין פון שווייג צו שריי און צו שלאג (אלע הויבן זיך אן מיט א שין). און וועגן דעם איבערגאנג רעדט די פאעזיע, אין כל-ערליי רעגיסטערס — זע א שטייגער אפרי-איזאקאויטש: "וועט קומען אזא טאג אין דער וועלט א פארבלוטיקע / ווען באנטשע וועט מער שוין נישט שווייגן / און גייען וועט ער דרייסטער און גייען וועט ער מוטי-קער / אויף שטויבן פון זיינע נעכטיקע שטייגן; ! ("ס'איז מיר באשערט", 1969, ז. 15); יוסף קערלער וועגן לייב קוויטקא: "דער פון וועמען ס'האט ארויסגעשפארט די שטומע טענה ווען באנטשע שווייג האט זיך צעבונטעוועט, באקומען לשון" ("פאר-ווערט", 10 אויגוסט 1971). משה יונגמאן ווייטער רעדט, בלשון רבים, און זאגט: "באנטשעס אויסגעוונגערטע נאך אייגענע היימען וואס וועט איר טאן / אז מ'וועט אייך פלוצים געבן אין האנט א גאנצע גאס, / ס'איז אייערע? / ווו וועט איר באהאלטן די שטערן; / ס'זאל זיי ביי אייך קיינער / ניט ווידער אוועקנעמען. // מיט וואס איינוויקלען די שטויבן / די שמייכלדיקע / געבן א גוט אויג? ווי אזוי צוטוליען / די ווענט און די טירן צו זיך / און הערן: מען מעג... עס איז וואר... ("שמייכלען פון ארץ-הקודש" תשכ"ט, ז. 148).

אויף א ברייטער פאן פון די טיפישע גע-שטאלטן אין דער מאדערנער יידיש-ליטע-ראטור געפינען מיר זיך אין ליד פון מאיר שטיקער: "באנטשע שווייג ניט" (1966) און אט איז עס, ווי עס שטייט און גייט: "באנ-טשע שווייג, ניט ווי א ליימענער גולם / דער קרומער פישקע ווארט אויף דיר אין מענדעלעס בויד / די קליאטשע דורך האגל און שניי-געוויטער, / וועט צעטראמפלען די נויט אויף יענער זייט פלוט / און דיר ברע-גען גלייך אין טוביהס גיטער. / באנטשע, פארגעס אין דיין ארעמען חלום / שלמה נגידס זיגער און גאלדענע קייט / זשאווערן איצט אין פינצטערע לאמבארדן / נאר ער ווייסט אז זיין פרייד וועט זיין צעשפרייט / אויף ביידע זייטן פון יידישן ירדן. //

באנטשע, אנטלויף פון עולם התוהו / קריך גיכער אריין אין מענדעלעס בויד / דער קליאטשעס קלאען ווי הייסע קוילן / וועלן צעשניידן נויט און אויסמיידן טויט — / עס פוילן די פעלדער און וועלדער פון פוילן.

נידערציילט...

משה גאלדשטיין

מעשים וועלכע מען קען נישט ארויסברענגען פון מויל

ר' נתן האנאווער, וועלכער האט איבערגע-לעבט די פאגראמען אין אוקראינע (אין 17טן י"ה — גורת ת"ח) שרייבט אין "יון מצולה", אז דאס וואס די קאזאקן האבן געטאן די יידן, טאר מען פון מויל נישט ארויסברענגען, כדי דעם נאמען מענטש נישט צו פארשווען...

ר' נחמנח חיות

די עליה פון ר' נחמן מבראצלאוו קיין ארץ-ישראל האט געדויערט העכער א יאר. דאס לאנד פון די אבות האט געמאכט אויף ר' נחמנח א געוואלדיקן איינדרוק. "דעם גאנצן חיות וואס איך האב — פלעגט ער דערנאך זאגן, — איז נאר דערפון וואס איך בין געווען אין ארץ-ישראל".

די שענסטע פאעמע

דער פילאסאף הערדער (1744—1803), א תלמיד פון קאנט און א פריינט פון דיכטער געטע, האט זיך אויסגעדרוקט, אז די שענסטע פאעמע איז דער וועלט איז די געשיכטע פון יידישן פאלק...

וועגן יידישער געשיכטע

אין יאר 1848 האט יום-טוב ליפמן-צונג (1794—1886), פון די גרונטליגער פון דער יידישער וויסנשאפט זיך געווענדעט מיט א פעטיציע צום פרייסן בילדונגס-מיניסטער, אז מען זאל אין בערלינער אוניווערזיטעט עפענען א קאטעדרא פאר יידישע געשיכטע און ליטע-ראטור. דער פילאסאפישער פאקולטעט האט גע-ענטפערט: "עס האט נישט קיין זינען אפצו-טיילן די יידישע געשיכטע פון דעם וויסנ-שאפטלעכן צוזאמענבונד מיט דער אלגעמיינער געשיכטע. אזוי לאנג ווי יידן האבן אין דער וועלט-געשיכטע מיט זיך פארגעשטעלט א מלוכה, געהערט יענע געשיכטע צו דער גע-שיכטע פון אלטערטום, חיות אבער יידן האבן שוין מער נישט קיין מלוכה, גייט איבער זייער געשיכטע צו דער אלגעמיינער קולטור-גע-שיכטע..."

איידער ארמסאנאניע — בעסער לערנען די קונסט פון פירן מלחמות

רבנים פון דרום-פראנקרייך האבן זיך גע-ווענדעט צום רמב"ם וועגן דעם גלויבן אין אסטראלאגיע. אויף דעם האט דער רמב"ם זיי געענטפערט: "אונדזערע אבות האבן געפטרט זייער צייט אין נאכגיין די דאזיקע לערעס (פון אסטראלאגיע) פון וועלכע זיי האבן דערווארט גרויסן נוצן. אנטשטאט קאנצענטרירן אלע אן-שטרענגונגען אויף לערנען זיך די קונסט פון פירן מלחמות. אונדזערע נביאים האבן מיט רעכט זיי געטאדלט פאר די דאזיקע נאריש-קייטן, ווייל א דער אמתו זענען זיי געווען נאראנים און געפטרט צייט אויף אומנוצלעכע ענינים..."

מענדעלעס מוכר ספרים מיינונג

וועגן העברעישי און יידיש

מען האט אמאל געפרעגט מענדעלעס מוכר ספרים, וועלכע פון די צוויי שפראכן אין אונדזער נאציאנאלע שפראך. דערויף האט דער זיידע געזאגט: "יידיש און העברעישי איז א נאז... א יידישע נאז מיט צוויי נאזלעכער — איינס יידיש און איינס העברעישי. נאך אזוי ווי ביי א יידישער נאז, טרעפט, איז איין לעכל אביסל פארשטאפט... אטעמט בכך אויף וועלכן לעכל איר קאנט..."